

حقائق نامہ # 10

خوراک اور پانی کے عدم تحفظ میں نسلی غربت

نسلی گروہ کس طرح خوراک اور پانی کی فراہمی میں عدم تحفظ کا شکار ہیں؟

- **تارکین وطن:** کینیڈا میں تارکین وطن کو خوراک کے عدم تحفظ کا دوگنا سامنا کرنا پڑتا ہے جس سے ان کی نئے ملک میں آنے کے بعد صحت گرنے لگتی ہے۔



کینیڈا میں، اونٹاریو کے حالات بدترین ہیں۔ 2011 تک خوراک کے عدم تحفظ کی بلند ترین سطح ٹورنٹو میں (10.1%) اور نارتھ اونٹاریو میں (9.7%) بتائی گئی۔

آبائی لوگوں پر توجہ

2004 سے 2014 کے درمیان، کینیڈا میں دو تہائی فرسٹ نیشن کے لوگ کم از کم ایک واٹر ایڈوائیزی (پانی کی آلودگی سے متعلق حکومت کی طرف سے جاری کیا گیا پبلک ہیلتھ نوٹس) کے تحت رہے ہیں۔

43

اونٹاریو میں، 2018 تک 25 آبائی کمیونٹیز میں پینے کے پانی کی 46 طویل المدت ایڈوائیزی جاری کی گئیں۔


- گراسی نیروز Grassy Narrows اور واباسیمونگ فرسٹ نیشن Wabaseemong First Nation کی 90% آبادی میں ایسی علامات پائی جاتی ہیں جن سے وایبگون-انگلش ریورسٹم Wabigoon-English River System میں پارے mercury کی موجودگی کا پتا چلتا ہے۔
- آبائی گھرانے خوراک کے عدم تحفظ کا سامنا زیادہ کرتے ہیں۔ 5.1% آبائی گھرانے معمولی سطح کے عدم تحفظ کا سامنا کرتے ہیں جبکہ 14.8% کے لئے یہ عدم تحفظ درمیانی نوعیت کا اور 83% کے لئے بے حد سخت نوعیت کا ہوتا ہے۔
- ٹورنٹو میں رہنے والے 20% آبائی بالغ افراد، جو ایسے گھرانوں میں رہتے ہیں جہاں کم از کم ایک بچہ موجود ہو، کے پاس کھانے کے لئے ناکافی خوراک ہوتی ہے۔
- 2011 میں ایک اندازے کے مطابق، 20% آبائی افراد جو 18 سال یا اس سے زیادہ عمر کے ہوں خوراک کے عدم تحفظ کا شکار گھرانوں میں رہتے ہیں۔
- خوراک کے عدم تحفظ کا خاتمہ کرنے اور آبائی لوگوں کی صحت کو بہتر بنانے کے لئے ضروری ہے کہ روایتی کھانوں تک ان کی رسائی اور استعمال کو ممکن بنایا جائے۔ ٹورنٹو میں رہنے والے 74% آبائی افراد کی ترجیح ان کے اپنے صدیوں سے چلے آنے والے روایتی کھانے ہیں نہ کہ وہ کھانے جو وہ ابھی کھا رہے ہیں۔

- **معاشرتی امداد:** 2011 تک، اونٹاریو میں 70% گھرانے جن کی آمدنی کا بنیادی ذریعہ معاشرتی امداد تھی، خوراک کے عدم تحفظ کا شکار تھے۔
- **آمدنی:** اوٹوا میں 20.2% گھرانے جو خط غربت سے نیچے زندگی گزار رہے ہیں، درمیانے درجے سے بہت low income cut-off زیادہ درجے تک، خوراک کے عدم تحفظ کا شکار ہیں بہ مقابلہ 3.5% گھرانوں کے جو LICO سے اوپر زندگی گزار رہے ہیں۔
- **اسکول:** خوراک کا عدم تحفظ، 18 سال سے کم عمر چھ میں سے ایک کینیڈین بچے کو، اثر انداز کرتا ہے۔ مگر امریکہ اور دیگر صنعتی قوموں کے برخلاف کینیڈا میں کوئی بھی قومی اسکول فوڈ پروگرام نہیں۔
- **حالیہ امیگریشن:** 2011-2012 کے درمیان تقریباً 1.1 ملین کینیڈین گھرانوں نے خوراک کے عدم تحفظ کا سامنا کیا؛ جس میں زیادہ تعداد (19.6%) حالیہ تارکین وطن کی ہے جو بنیادی طور پر رنگدار نسل سے ہیں بمقابلہ غیرحالیہ تارکین وطن کے (11.8%) اور کینیڈا میں پیدا ہونے والی آبادی (12.4%) کے۔
- **سماجی/ساختی عوامل:** ٹورنٹو میں لاطینی امریکی تارکین وطن کے لئے خوراک کے عدم تحفظ کے معاملے میں تین چیزیں باہمی منسلک ہیں؛ سماجی امداد بطور بنیادی ذریعہ آمدنی، فوڈ بینکس کا استعمال اور انگریزی کی محدود قابلیت۔
- **ثقافتی طور پر موزوں:** آبائی لوگوں اور رنگدار نسل کے لوگوں کے لئے عام طور پر عوامی اداروں اور فوڈ سیکیورٹی پروگراموں میں، ایسی خوراک تک رسائی ناممکن ہے جو ان کے لئے ثقافتی لحاظ سے محفوظ ہو اور ان کی صحت کے لئے موزوں ہو۔ اس سہولت کو ضرورت سے زیادہ آسائش سمجھا جاتا ہے۔



کچھ مزید جائزوں سے یہ پتہ چلتا ہے کہ اینووٹ گھرانوں میں خوراک کا عدم تحفظ اس سے بھی کہیں زیادہ، تقریباً 62% سے زیادہ ہے۔

2013 اور 2010 کی رپورٹ کے مطابق کینیڈا کے گھرانے فیصد کے حساب سے جنہیں 2007 سے 2010 کے درمیان، درمیانے درجے سے لے کر سخت ترین درجے تک خوراک کے عدم تحفظ کا سامنا کرنا پڑا درج ذیل ہیں



خوراک کے تحفظ کے معنی ہیں کہ معاشرے کے تمام لوگ جو خوراک کھانا چاہتے ہیں اس تک ان کی رسائی ہو، خوراک صحتمند اور محفوظ ہو، پورے خاندان کے لئے کافی ہو، مقامی دوکانوں پر میسر ہو (نہ کہ فوڈ بینک اور پناہ گاہوں میں)، ایسے طریقوں سے آگائی گئی ہو جو کہ ماحول کے لئے محفوظ ہوں، ثقافتی طور پر موزوں، مناسب اور جانی پہچانی ہو۔

پانی کا تحفظ صاف پانی کی کافی مقدار تک رسائی کی صلاحیت ہے تاکہ خوراک اور دیگر سامان کی پیداوار، مناسب صفائی اور پائیدار صحت کے مناسب معیار کو برقرار رکھا جائے۔

اہم نکات

- رنگدار نسل سے مراد کینیڈا یا کینیڈا سے باہر پیدا ہونے والے وہ کینیڈینز ہیں جو غیر یورپی پس منظر اور ورثہ رکھتے ہیں۔
- آبائی لوگوں سے مراد فرسٹ نیشن، میٹیز اور اینووٹ ہیں۔
- ٹورنٹو کے 62% تمام غریبوں کا تعلق نسلی گروہوں سے ہے۔
- کینیڈا کے غریب نسلی گروہوں کے لوگوں میں سے 52% اونٹاریو میں رہتے ہیں۔
- ہمارا غربت ناپنے کا پیمانہ یہ ہے کہ وہ گھرانے جو کینیڈا کے خط غربت یعنی Low Income Measure (LIM) یا Cut-off (LICO) سے نیچے زندگی گزار رہے ہیں اپنی آمدنی کا زیادہ تر حصہ بنیادی ضروریات یعنی خوراک اور رہائش پر خرچ کرتے ہیں یہ نسبت ایک اوسط گھرانے کے۔
- معاشرتی نظام میں موجود نسل پرستی، معاشرے کے اداروں کی حکمت عملیوں اور طریقہ کار میں موجود پوشیدہ جھکاؤ کی وجہ سے ہوتی ہے جو کچھ گروہوں کو اختیار اور کچھ کے لئے نقصان کا باعث ہوتی ہیں۔ یہ اس بات کا نتیجہ بھی ہو سکتا ہے کہ چیزوں کو اسی طرح ہونے دیا جائے جس طرح ہمیشہ سے ہوتی گئی ہیں بغیر یہ جانے کہ کس طرح یہ مختلف لوگوں پر مختلف طرح سے اثر انداز ہوتی ہیں۔

کیا اقدامات کئے جا رہے ہیں؟

افریکین فوڈ باسکٹ Afri-Can Food Basket کمیونٹی پر مبنی، بغیر منافع کے چلائے جانے والی ایک تحریک ہے جس کا عزم افریکن کینیڈین کمیونٹی کے لوگوں کی غذائی ضروریات، صحت کی ضروریات اور روزگار کی ضروریات کو پورا کرنا ہے، خاص طور پر ان لوگوں کی جو معاشی اور سماجی طور پر کمزور ہیں۔

[www.africanfoodbasket.com /](http://www.africanfoodbasket.com/)
info@africanfoodbasket.ca

ایکسس الائنس Access Alliance، یہ ادارہ فوڈ بینکس کے ساتھ کام کرتا ہے اور نئے آنے والوں کی فوڈ بینکس تک رسائی کو بڑھانے اور ثقافتی طور پر موزوں سہولیات کی فراہمی کے طریقوں کی حمایت کرتا ہے۔

[www.accessalliance.ca /](http://www.accessalliance.ca/)
communications@accessalliance.ca

فوڈ شیئر Foodshares ایک ایسا ادارہ ہے جو خوراک کے تحفظ کے فروغ کے لئے پالیسی میں تبدیلیاں اور اقدامات تجویز کرتا ہے جیسے بنیادی/کم سے کم آمدنی کا معیار طے کرنا، خوراک کو بنیادی انسانی حق بنانا اور ایسی پالیسیز کی حمایت کرنا جو مساوی کام کو فروغ دیں۔

[www.foodshare.net /](http://www.foodshare.net/) info@foodshare.net